

Sa EUR 60 biljun mitlufa kull sena fl-UE minħabba falsifikazzjoni fi 11-il settur ekonomiku ewlieni

- ◇ It-telf huwa ekwivalenti għal 7.4 % tal-bejgħ kollu fl-UE kollha fis-setturi studjati
- ◇ F'Malta, huwa stmat li kull sena jintilfu sa EUR 100 miljun fil-11-il settur
- ◇ Il-bejgħ mitluf f'Malta huwa stmat għal 12.5 % tal-bejgħ kollu fil-11-il settur

Stima ġdida mill-Uffiċċju tal-Proprietà Intellettwali tal-Unjoni Ewropea (EUIPO) turi li t-telf annwali minħabba l-falsifikazzjoni u l-piraterija fil-11-il settur ekonomiku ewlieni fl-UE jilħaq sa **EUR 60 biljun** fis-sena.

L-analiżi aġġornata turi t-telf globali f'**7.4 % tal-bejgħ kollu** fis-setturi li ġejjin: il-kożmetiċi u l-kura personali; il-ħwejjeġ, xedd is-saqajn u l-aċċessorji; l-oġġetti sportivi; il-ġugarelli u l-logħob; il-ġojjellerija u l-arloġġi; il-basktijiet tal-idejn u l-bagalji; il-mużika rrekordjata; l-ispirti u l-inbid; il-farmaċewtiċi; il-pestiċidi; u l-ismartphones.

Minħabba li l-manifatturi legittimi jipproduċu inqas milli kieku kienu jagħmlu fin-nuqqas tal-falsifikazzjoni u għaldaqstant jimpjegaw inqas ħaddiema, l-analiżi tistma li jintilfu direttament sa **468 000 impjeg** f'dawn is-setturi fl-UE kollha.

Malta:

F'Malta, it-telf annwali minħabba l-falsifikazzjoni u l-piraterija huwa stmat għal **EUR 100 miljun**, ekwivalenti għal **12.5 %** tal-bejgħ fil-11-il settur.

Kumplessivament, skont l-analiżi, il-valur totali tal-bejgħ mitluf f'Malta huwa ekwivalenti għal **EUR 221 għal kull ċittadin Malti fis-sena**.

Din hija t-tieni valutazzjoni fuq skala settorjali tal-impatt ekonomiku tal-falsifikazzjoni u l-piraterija f'setturi ekonomiċi ewlenin magħrufa li huma vulnerabbli għall-ksur tad-drittijiet tal-proprjetà intellettwali maħruġa mill-EUIPO.

L-istudju jistma li, mill-ewwel analiżi fl-2018, l-ammont ta' bejgħ mitluf naqas fil-livell tal-UE fis-setturi kollha ħlief tnejn li ġew studjati: il-ħwejjeġ, l-aċċessorji u xedd is-saqajn; u l-kożmetiċi u l-kura personali.

Is-settur tal-ħwejjeġ, xedd is-saqajn u l-aċċessorji:

Is-settur tal-ħwejjeġ, xedd is-saqajn u l-aċċessorji huwa l-akbar wieħed mis-setturi kollha studjati f'termini ta' volum tal-bejgħ u impjegi.

Skont l-istima, is-settur tlefa bejgħ fl-UE kollha ekwivalenti għal madwar **EUR 28.4 biljun** fis-sena, jew **9.7 %** tal-bejgħ kollu.

F'Malta, il-bejgħ mitluf fis-settur tal-ħwejjeġ, xedd is-saqajn u l-aċċessorji minħabba l-falsifikazzjoni huwa stmat għal madwar **EUR 76 miljun** fis-sena, jew madwar **14.1 %** tal-bejgħ.

Is-settur tal-kożmetiċi u tal-kura personali:

Skont ir-rapport, il-preżenza ta' oġġetti ffalsifikati fis-suq twassal għal telf stmat ta' **EUR 7 biljun** fis-sena għas-settur tal-kożmetiċi u tal-kura personali fl-UE. Dan huwa ekwivalenti għal **10.6 %** tal-bejgħ kollu fis-settur.

F'Malta, it-telf stmat għas-settur tal-kożmetiċi u tal-kura personali huwa ta' **EUR 8 miljun**, ekwivalenti għal **16.6 %** tal-bejgħ kollu fis-settur.

Id-Direttur Eżekuttiv tal-EUIPO, Christian Archambeau, qal:

*“L-Ewropa tiddependi fuq setturi industrijali bħall-11-il settur studjati hawnhekk għat-**tkabbir tagħha** u l-**ħolqien tal-impjiegi**. Iżda x-xogħol tagħna ta' riċerka juri kif il-falsifikazzjoni u l-piraterija jistgħu jpoġġu t-**tkabbir** u l-**impjiegi f'riskju**. Aħna nwettqu din l-analiżi, u l-korp usa' tagħna ta' riċerka, biex nappoġġjaw lil dawk li jfasslu l-politika biex joħorġu b'soluzzjonijiet għal din il-problema, u biex ngħinu lill-konsumaturi tal-UE jsiru konxji tal-konsegwenzi ekonomiċi tal-falsifikazzjoni u l-piraterija fuq livell usa'.*

L-istimi jinsabu fir-Rapport tal-2019 dwar l-Istatus dwar il-Ksur tad-DPI, li nħareġ illum, li jiġbor flimkien il-ħidma tar-rappurtar tal-EUIPO fil-livell tal-UE u f'dak globali.

Dan jinkludi riċerka dwar il-volum ta' oġġetti ffalsifikati u piratati fil-kummerċ internazzjonali, kif ukoll juri l-kontribuzzjoni ekonomika ta' industrij intensivi fid-drittijiet tal-proprjetà intellettuali għat-**tkabbir ekonomiku** u l-**impjiegi**. Ir-rapport fih ukoll riċerka ġdida li tiddekrivi kif l-intrapriżi żgħar u ta' daqs medju (SMEs) li jużaw drittijiet ta' proprjetà intellettuali bħal trademarks, disinni u privattivi għandhom probabbiltà akbar li jiksibu tkabbir għoli minn SMEs oħra.

NOTA LILL-EDITURI

L-EUIPO kien qed isegwi l-impatt ekonomiku tal-falsifikazzjoni fuq 11-il settur ekonomiku ewlieni fl-UE, li kollha kemm huma, huma magħrufa bħala vulnerabbli għall-ksur tad-drittijiet tal-proprjetà intellettuali, fuq perjodu ta' ħames snin (mill-2012 sal-2016). Il-11-il settur affettwati msemmija huma: il-kożmetiċi u l-kura personali; il-ħwejjeġ, xedd is-saqajn u l-aċċessorji; l-oġġetti sportivi; il-ġugarelli u l-logħob; il-ġojjellerija u l-arloġġi; il-basktijiet tal-idejn u l-bagalji; il-mużika rrekordjata; l-ispirti u l-inbid; il-farmaċewtiċi; il-pestiċidi; u l-ismartphones.

DWAR L-EUIPO

L-EUIPO huwa aġenzija decentralizzata tal-UE, ibbażata f'Alicante, Spanja. Hija tiġġestixxi r-registrazzjoni tat-trademarks tal-Unjoni Ewropa (EUTM) u d-disinn Komunitarju rregistrat (RCD), li t-tnejn li huma jipprovdu protezzjoni għall-proprjetà intellettuali fl-Istat Membri kollha tal-UE. L-EUIPO jwettaq ukoll attivitajiet ta' kooperazzjoni mal-uffiċċji nazzjonali u reġjonali tal-Proprjetà Intellettuali tal-UE.

L-Osservatorju Ewropew tal-Ksur tad-Drittijiet tal-Proprjetà Intellettuali ġie stabbilit fl-2009 biex jappoġġja l-protezzjoni u l-infurzar tad-drittijiet tal-proprjetà intellettuali u biex jgħin fil-ġlieda kontra t-theddida dejjem tikber tal-ksur tal-proprjetà intellettuali fl-Ewropa. Dan ġie ttrasferit lill-

EUIPO fil-5 ta' Ġunju 2012 mir-Regolament (UE) Nru 386/2012 tal-Parlament Ewropew u tal-Kunsill.

Kuntatti għall-istampa

Ruth McDonald

Tel.: +34 96 513 7676

Ruth.MCDONALD@euipo.europa.eu